

[14th March 1963]

கனம் திருமதி ஜோதி வெங்கடாசலம் : சர்க்கார் ஆஸ்பத்திரிகள் சம்பந்தப்பட்டவரையில் மெடிகல் டெபோவிலிருந்து மருந்துகள் சப்ளை செய்வதில் தாமதம் கிடையாது. ஏதாவது ஒரு ஸ்டெவிலிக் இன்ஸ்டன்ஸ் இருந்தால் அதுபற்றி கனம் அங்கத்தினர் சொன்னால், தக்க நடவடிக்கை எடுக்கப்படும்.

திரு. ரா. சு. வீரப்ப செட்டியார் : மக்கள் நலனைக் கருதி பஞ்சாயத்து யூனியன்களுக்கு மெடிகல் ஸ்டோர்சிலிருந்து மருந்துகளைக் கொடுக்க அரசாங்கம் உத்தரவு இடுமா?

கனம் திருமதி ஜோதி வெங்கடாசலம் : இப்பொழுது மெடிகல் ஸ்டோர்சிலிருந்து மருந்து கொடுப்பதில் எதுவும் தடையில்லை. பணம் கொடுத்தால் உடனே மருந்துகள் கொடுப்பதற்குத் தயாராக இருக்கிறார்கள். அவர்களுக்கு ஆடிட் அப்ஜெக்ட்ஷன் இருக்கிற காரணத்தினால்தான் கொடுக்க முடியவில்லை. குறிப்பாகச் சொல்லப்போனால், மெடிகல் ஸ்டோர்ஸுக்கு பஞ்சாயத்து யூனியன்கள்பிரிந்து ஏறத்தாழ ரூ. 10 லட்சம் வர வேண்டியிருக்கிறது.

திருமதி சி. குழந்தையம்மாள் : மருந்து கைக்கு வந்தால்தான் பணம் கொடுக்கவேண்டுமென்ற எண்ணம் இருக்கிறது. மருந்து முதலில் வாங்குவதா அல்லது பணத்தை முதலில் கொடுத்து பிறகு மருந்து வாங்குவதா என்ற பிரச்சனை வேறு இருக்கிறது. அதை முதலில் தீர்க்கவேண்டும். ஜில்லா போர்டுகள் இருந்த காலத்திலேயே இந்த மாதிரி பிரச்சனை இருந்தது. பஞ்சாயத்து யூனியன்கள் வந்த பிறகும் இந்தப் பிரச்சனையை மேலும் வரவிடாமல் தடுப்பதற்கு சர்க்கார் என்ன நடவடிக்கை எடுத்துக் கொண்டிருக்கிறார்கள் என்று அறிய விரும்புகிறேன்.

கனம் திருமதி ஜோதி வெங்கடாசலம் : ஏற்கனவே பணத்தைக் கொடுக்க வேண்டுமென்று இன்விலிஸ்டு பண்ணைமல் இண்டெண்டுகள் பேரில் சப்ளை செய்த கடன் தொகைதான் ரூ. 10 லட்சம் பஞ்சாயத்து யூனியன்களிலிருந்து மெடிகல் ஸ்டோர்ஸுக்கு வரவேண்டியிருக்கிறது. கனம் அங்கத்தினர்களெல்லாம் பஞ்சாயத்து யூனியன்களிடம் செல்லி இண்டெண்டுகளுடன் பணத்தையும் அனுப்பச் சொன்னால், இந்தத் தகராறு ஏற்படாது என்று கூறிக் கொள்ள விரும்புகிறேன்.

திரு. கி. இரா. சம்பந்தம் : இம்மாதிரியெல்லாம் பிரைமரி ஹெல்த் சென்டர்கள் போன்ற ஆஸ்பத்திரிகளில் எல்லாம் நெருக்கடி இருப்பதன் காரணமாக எல்லா ஆஸ்பத்திரிகளையும் சர்க்காரே எடுத்து நடத்தக்கூடிய நிலைமையை ஏற்படுத்த சர்க்கார் முன்வருவார்களா? சுகாதாரம் மிக முக்கியமானதாக இருப்பதினால், நோயைத் தடுப்பதற்கும், வந்த நோய் வராமல் இருப்பதற்கும் ஆஸ்பத்திரிகள் அவசியமாக இருப்பதின் காரணத்தினால் எல்லா ஆஸ்பத்திரிகளையும் சர்க்காரே ஏற்று நடத்துவார்களா?

கனம் திருமதி ஜோதி வெங்கடாசலம் : எல்லாவற்றையுமே சர்க்கார் எடுத்துக் கொண்டு விட்டால், மக்களுக்கும், பஞ்சாயத்து யூனியன்களுக்கும் என்ன பொறுப்பு இருக்கிறது?

கனம் சபாநாயகர் : கேள்விகள் முடிவடைந்தன.

[Note.—An asterisk (*) at the commencement of a speech indicates division by the Member.]

II.—CALLING ATTENTION TO THE DAMAGE TO CHILLY PLANTS IN ARIYALUR CONSTITUENCY.

திரு. இரா. நாராயணன் : அரியலூர் தொகுதியிலுள்ள பொய்யூர், கருப்பூர், இடையாத்தாங்குடி ஆகிய இடங்களிலும் மற்ற சுற்று வட்டாரப் பகுதிகளிலும் இந்த ஆண்டு பெய்த பெருமழையின் காரணமாக மிளகாய்ச் செடிகளுக்கு ஏற்பட்ட சேதமும் அதனால் விவசாயிகள் அனுபவிக்கும்

14th March 1963] [திரு. இரா. நாராயணன்]

இடர்ப்பாடும் பற்றிய அவசரப் பொது முக்கியத்துவம் வாய்ந்த விஷயத்தை கனம் விவசாய அமைச்சர் அவர்களின் கவனத்திற்குக் கொண்டு வருகிறேன்.

THE HON. SRI P. KAKKAN : Mr. Speaker, Sir, there was good rain about 320 m.m. in October last and this was favourable for both dry and irrigated chillies. But, there was unprecedented heavy rains of about 93.6 m.m. between 8th and 12th January of this year immediately after hoeing and weeding operations. This rain affected the physical conditions of the soil, flowering and setting of fruits. The growth was also retarded due to heavy incidence of die-back diseases. Effective control measures are being taken by the Agriculture Department.

III.—REQUEST FOR EXPUNCTION OF CERTAIN MATTER.

SRI T. L. SASIVARNA THEVAR rose.

Mr. SPEAKER : The hon. Member must first tell what matter he is going to raise.

திரு. டி. எஸ். சசிவரணத் தேவர் : சொல்லுகிறேன். அங்கு வந்து சொல்ல வேண்டுமா ?

கனம் சபாநாயகர் : இங்கு வந்து சொல்லக்கூடாது. அங்கிருந்து தான் சொல்லவேண்டும். 'சொல்லுகிறேன்' என்று சொல்லிவிட்டு அப்படியே பேசிக் கொண்டு போகக் கூடாது.

திரு. டி. எஸ். சசிவரணத் தேவர் : நான் சொல்லுகிறேன்.

THE HON. SRI R. VENKATARAMAN : Sir, whenever an hon. Member raises anything which is not in the Agenda, the usual practice is for the hon. Member to meet the Hon. Speaker in his Chamber and take his permission to do so. That must be followed in all cases and it will help in maintaining the dignity of the House.

திரு. டி. எஸ். சசிவரணத் தேவர் : கனம் அமைச்சர் அவர்கள் சொல்லுகிறபடி தங்களோடு முன்கூட்டி கலந்துகொண்டு பிறகு விஷயத்தை நான் இங்கு குறிப்பிடுவதற்குத் தயாராக இருக்கிறேன். இன்றுமட்டும் அப்படிச் செய்யாததற்கு வருத்தம் தெரிவித்துக் கொள்கிறேன்.

கனம் சபாநாயகர் : அதற்கு ஒரு டிலக்ஷன் வேண்டாம். நீங்கள் சங்கதியைச் சொல்லுங்கள்.

திரு. டி. எஸ். சசிவரணத் தேவர் : நேற்று கடைசியில் நடந்த விவாதத்தின்போது கனம் அமைச்சர் அவர்கள் நான் ஏதோ தவறுதலாக சில வார்த்தைகளை சொல்லியதாக இங்கு குறிப்பிட்டிருக்கிறார்கள். கனம் நிதி அமைச்சர் அவர்களும் குறிப்பிட்டிருக்கிறார். கனம் விவசாய அமைச்சர் அவர்களும் குறிப்பிட்டிருக்கிறார். என்ன தவறுதலான வார்த்தைகளை நான் உபயோகப்படுத்தினேன் என்று எனக்குத் தெரிவிக்கப்படவில்லை. நேற்று கனம் நிதி அமைச்சர் அவர்கள் பேசும்போது சொல்லத் தகாத சில வார்த்தைகளைக் கூறியிருக்கிறார். அது பத்திரிகையில் வந்திருக்கிறது. அதை கனம் சபாநாயகர் அவர்களுடைய கவனத்திற்குக் கொண்டு வருகிறேன். அதை நடவடிக்கையிலிருந்து எக்ஸ்பஞ்சு பண்ண வேண்டும் என்று கேட்டுக்கொள்கிறேன்.